

## దుస్తులను లాగడమూ లైంగికదాడి యత్నమే..



మహిళా వక్షోజాలను తాకడం, ఆమె పైజామా విప్పడానికి ప్రయత్నించడం లైంగికదాడి యత్నం కిందకు రాదంటూ గతంలో అలహాబాద్ హైకోర్టు జడ్జి చేసిన వ్యాఖ్యలపై సుప్రీంకోర్టు ఆగ్రహం వ్యక్తం చేసింది. అలహాబాద్ హైకోర్టు ఇచ్చిన వివాదాస్పద తీర్పును రద్దు చేయాలని సుప్రీంకోర్టు తాజాగా నిర్ణయించింది. అలహాబాద్ హైకోర్టు జడ్జి వ్యాఖ్యలను సుమోటిగా స్వీకరించి విచారణ జరిపిన సుప్రీంకోర్టు.. లైంగిక వేరాల కేసుల్లో తీర్పు ఇవ్వడానికి చట్టపరమైన తర్కంతో పాటు సానుభూతి కూడా అవసరమని పేర్కొంది.

## చెత్త వాహనంలో నైవేద్యం వేములవాడ భీమేశ్వరాలయంలో అపచారం

■ చెత్త ట్రాక్టర్లో 20 కిలోల అన్నప్రసాదం ■ ఆలయ అధికారుల నిర్లక్ష్యంపై భక్తుల ఆగ్రహం

భీమేశ్వర స్వామి ఆలయంలో అపచారం చోటుచేసుకుందని భక్తులు ఆగ్రహం వ్యక్తం చేస్తున్నారు. స్వామివారికి అత్యంత నిష్ఠతో సమర్పించే నైవేద్యం (అన్నప్రసాదం) చెత్త వాహనంలో కనిపించడం కలకలం రేపింది. ప్రతిరోజూ మధ్యాహ్నం వేళలో స్వామివారికి అన్నప్రసాదంతో నైవేద్యం సమర్పించడం ఆనవాయితీగా కొనసాగుతోంది. ఆ తర్వాత భక్తులు భక్తిశ్రద్ధలతో అన్నప్రసాదం పాల్గొనడం పరిపాటి. బుధవారం స్వామివారికి సమర్పించిన అన్నప్రసాదం సుమారు 20 కిలోలకు పైగా పరిమాణంలో ఉండగా, అది ఆలయం సమీపంలోని బద్ది పోచమ్మ ఆలయం వద్ద చెత్త ట్రాక్టర్లో కనిపించడంతో భక్తులను ఆగ్రహానికి గురిచేసింది. పవిత్రంగా భావించే నైవేద్య ప్రసాదాన్ని చెత్త వాహనంలో వేయడం భక్తుల విశ్వాసాలకు విరుద్ధమని వారు మండిపడుతున్నారు. ఆలయ పరిపాలనలో నిర్లక్ష్యం కారణంగానే ఈ ఘటన జరిగిందని ఆరోపిస్తూ, బాధ్యులపై చర్యలు తీసుకోవాలని భక్తులు డిమాండ్ చేస్తున్నారు. ఈ ఘటనపై ఆలయ అధికారులు స్పష్టత ఇవ్వాలని, భవిష్యత్తులో ఇలాంటి ఘటనలు పునరావృతం కాకుండా కట్టుదిట్టమైన చర్యలు తీసుకోవాలని కోరుతున్నారు.



## గ్రీన్ ఎనర్జీతోనే విప్లవం



### నెట్ జీరో స్టేట్ గా తెలంగాణ

- అందుకే క్యూర్, ప్యూర్, రేర్ విభజన
- పట్టణాభివృద్ధిలో తెలంగాణ దేశానికే ఆదర్శం
- ముంబయి క్లైమేట్ వీక్ కాన్ఫరెన్స్ లో సీఎం

గ్రీన్ ఎనర్జీ ప్రపంచ పరిరక్షణకు లాభదాయకమని ముఖ్యమంత్రి రేవంత్ రెడ్డి అభిప్రాయపడ్డారు. తెలంగాణలో గ్రీన్ ఎనర్జీకి ప్రాధాన్యత ఇస్తున్నట్లు ఆయన వెల్లడించారు. గ్రామీణ ఆర్థిక వ్యవస్థలో గ్రీన్ ఎనర్జీకి తాము ప్రోత్సాహిస్తున్నట్లు వెల్లడించారు. తెలంగాణ 30 లక్షలకు పైగా పంపినట్లు, దాదాపు 50 లక్షల గృహాలకు ఉచిత విద్యుత్ అందిస్తున్నామని చెప్పారు. ఈ శక్తిని బొగ్గు, సాంప్రదాయ ఇంధన వనరుల నుంచి సోలార్, గ్రీన్ ఎనర్జీ వైపు మార్చడమే తమ ప్రధాన లక్ష్యమని ఆయన తెలిపారు.

ముంబై: కాలుష్య నియంత్రణ, రీసైకింగ్, స్థిర శక్తి ఉత్పత్తి పద్ధతులపై నిరంతరం పరిశోధనలు కొనసాగిస్తూ న్నామన్నారు. హైదరాబాద్ ను 2034 నాటికి నెట్ జీరో నగరంగా తీర్చిదిద్దడమే లక్ష్యమని ముఖ్యమంత్రి రేవంత్ రెడ్డి పునరుద్ఘాటించారు. పట్టణాభివృద్ధిలో భాగంగా తాము కార్బన్ ఫుట్ ప్రింట్ ఆడిట్ చేపట్టనున్న తొలి భారత నగరంగా హైదరాబాద్ నిలవబోతుందని తెలిపారు. వచ్చే ఐదేళ్లలో కోర్ అర్బన్ రీజియన్ (క్యూర్)లో దాదాపు పరిశ్రమలు ఉండవని స్పష్టం చేశారు.

మిగతా 2 లో



## గూగుల్ భారీ ఏఐ పెట్టుబడులు

■ ప్రధాని మోదీతో సుందర్ పిచాయ్ భేటీ

న్యూఢిల్లీ: ప్రధాని నరేంద్ర మోదీతో గూగుల్ అధినేత సుందర్ పిచాయ్ జరిపిన భేటీ ప్రాధాన్యత సంతరించుకుంది. బుధవారం ఢిల్లీలో జరిగిన ఈ సమావేశంలో భారత్ లో ఏఐ సాంకేతికతను సామాన్యులకు అందుబాటులోకి తీసుకురావడంపై ప్రధానంగా చర్చించారు. గూగుల్ ప్రకటించిన 10 బిలియన్ డాలర్ల డిజిటలైజేషన్ ఫండ్ వినియోగం, భారత్ లో గూగుల్ పిక్సెల్ ఫోన్ తయారీ విస్తరణపై పిచాయ్ ప్రధానికి వివరించారు. గ్రామీణ ప్రాంతాల్లో ఇంటర్నెట్ సౌకర్యాలు, వ్యవసాయం, ఆరోగ్య రంగాల్లో ఏఐ వాడకంపై ఇరువురు నేతలు తమ అభిప్రాయాలను పంచుకున్నారు. భారత యువత నైపుణ్యాభివృద్ధికి గూగుల్ అందిస్తున్న సహకారాన్ని ఈ సందర్భంగా ప్రధాని అభినందించారు.

## దేశ వ్యతిరేక శక్తులతో రాహుల్ మిలాఖత్

- తరచూ వారితో సమావేశం
- విదేశీ పర్యటనల్లో ఇదే జరుగుతోంది
- కేంద్రమంత్రి కిరణ్ రిజజు సంచలన వ్యాఖ్యలు



**కోరుట్లలో బురాఖీ లీల్స్ పిచ్చి**

.. వివరాలు 2 లో

**కోరులకు బాంబు బెదిరింపుల కలకలం**

ఈమెయిల్ వెనుక విస్తుపోయే కారణాలు!

■ ఉంపుడుగత్తెల బట్టలు ఉతికిస్తున్నారు.. పాత్రలు కడిగిస్తున్నారు : తమిళనాడు పోలీసుల పేరిట మెయిల్

■ తెలుగు రాష్ట్రాల్లో హై అల్టర్.. తనిఖీల అనంతరం ఊపిరి పీల్చుకున్న భద్రతా దళాలు



**ధరణి దోపిడీపై ఉక్కుపాదం**

2 తీగలాగితే డొంక కదిలినట్లుగా ధరణి వ్యవహారం కోడ్ ఆడిట్ కు మంత్రి పాంగులేటి ఆదేశాలు



**విద్య, ఆరోగ్యానికి బడ్జెట్ లో పెద్దపీట**

శ్రీ-బడ్జెట్ సమావేశంలో డిప్యూటీ సీఎం భట్టి

2



# జాఫర్ ఖాన్ పేట హనుమాన్ టెంపుల్ కి లయన్స్ క్లబ్ అఫ్ పెద్దపల్లి ఆధ్వర్యంలో మోటార్ బహుకరణ



పెద్దపల్లి ఫిబ్రవరి 18 ప్రజాదివాన్ లయన్స్ క్లబ్ అఫ్ పెద్దపల్లి ఆధ్వర్యంలో రాజరాజేశ్వర ఎలక్ట్రికల్స్ యజమాని లయన్స్ మిట్టపల్లి శ్రీధర్ ఆర్థిక సహాయంతో జాఫర్ ఖాన్ పేట గ్రామ హనుమాన్ టెంపుల్ కి 10,000/- రూపాయల విలువచేసే విద్యుత్ మోటార్ ని బహుకరించడం జరిగింది. జాఫర్ ఖాన్ పేట గ్రామ సర్పంచ్ యాదగిరి జ్యోత్స్నా శ్రీనివాస్ తమ గ్రామ శివాలయానికి ఒక మోటార్ అవసరం ఉందని లయన్స్ క్లబ్ అఫ్ పెద్దపల్లి దృష్టికి తీసుకురాగానే వెంటనే స్పందించిన రాజరాజేశ్వర ఎలక్ట్రికల్స్ షాప్ యజమాని లయన్స్ మిట్టపల్లి శ్రీధర్ దృష్టికి తీసుకుపోగా వెంటనే స్పందించి

10,000/- రూపాయల విలువచేసే మోటార్ ని లయన్స్ క్లబ్ అఫ్ పెద్దపల్లి సభ్యుల సమక్షంలో జాఫర్ ఖాన్ పేట గ్రామ సర్పంచ్ మరియు గ్రామస్థులకి అందజేశారు. ఈ సందర్భంగా లయన్స్ క్లబ్ అఫ్ పెద్దపల్లి ప్రెసిడెంట్ లయన్ బోడకుంట రాంకిషన్ మాట్లాడుతూ లయన్స్ మిట్టపల్లి శ్రీధర్ గారు ఉదార స్వభావంతో మోటార్ ని అందించడం అభినందించడం విషయమని గతం లో కూడా లయన్ శ్రీధర్ అనేకసార్లు అనేక దేవాలయాలకి మోటార్లు ఇతర సామాగ్రి వితరణ చేశారని ఇటీవల మూలసాల శివాలయానికి మోటార్ ఇచ్చాడని అన్నారు. శ్రీధర్ లయన్స్ క్లబ్ అఫ్ పెద్దపల్లి లో చేరిన వెంటనే క్లబ్ ఆధ్వర్యంలో ఒక మంచి చేయడం అభినందించడం విషయమని అన్నారు ఇలాగే మరెన్నో సేవా కార్యక్రమాలు చేయాలని అన్నారు. ఈ కార్యక్రమం లో దాత లయన్ మిట్టపల్లి శ్రీధర్ తో పాటు జాఫర్ ఖాన్ పేట సర్పంచ్ యాదగిరి జ్యోత్స్నా శ్రీనివాస్ గారు, జోన్ చైర్మన్ లయన్ సాదుల వెంకటేశ్వర్లు, లయన్స్ క్లబ్ అఫ్ పెద్దపల్లి సెక్రటరీ లయన్ మీసాల సత్యనారాయణ, లయన్ బెల్లంకొండ జయపాల్ రెడ్డి , లయన్ కావేటి రాజగోపాల్, లయన్ రాచకట్ల నరసింహ స్వామి, లయన్ చందా శ్రీనివాస్ , లయన్ మట్ల రాంరెడ్డి, దండ శ్రీనివాస్ రెడ్డి, రాజ బాబా కాసాల్ల నరేష్ తదితరులు పాల్గొన్నారు.

# సంత్ సేవాలాల్ జీవిత చరిత్ర పాఠ్యాంశంగా చేర్చాలి

## - లిటైర్డ్ హైకోర్టు జడ్జి చంద్రకుమార్

ఖమ్మం ప్రతినిధి ఫిబ్రవరి 18 ప్రజాదివాన్ లంబాడీలా ఆరాధ్యుడు , సంత్ శ్రీ సేవాలాల్ మహారాజ్ జీవిత చరిత్రను భవిష్యత్ తరాలకు అందజేసేందుకు గాను ఒక పాఠ్యాంశం గా చేర్చాలని లిటైర్డ్ హైకోర్టు జడ్జి చంద్రకుమార్ అన్నారు. వీరనారీ మణుల ఆశయ సాధన సమితి జిల్లా కార్యాలయంలో బుధవారం లంబాడి హక్కుల పోరాట సమితి రాష్ట్ర అధ్యక్షులు బానోత్ బద్రు నాయక్ అధ్యక్షతన సంత్ సేవాలాల్ జయంతి కార్యక్రమాన్ని నిర్వహించగా ఆయన ముఖ్య అతిథిగా పాల్గొని ప్రసంగించారు. సంత్ సేవాలాల్ మహారాజ్ చిత్రపటానికి పూలమాలలు వేసి, నివాళులర్పించారు, అనంతరం కేక్ కట్ చేశారు. ఈ సందర్భంగా చంద్రకుమార్ మాట్లాడుతూ లంబాడిల ఐక్యతకు వారి సంస్కృతి , సాంప్రదాయ రక్షణకు సేవాలాల్ జీవితాంతం పాటుపడ్డారని కొనియాడారు. బంజారాస్ పేరుతో దేశంలో దేశ దిమ్మరులుగా వలసలు పోతూ , జీవించే లంబాడిలకు ఒక దిశ నిర్దేశాన్ని కల్పించిన మహనీయుడు, సామాజిక విప్లవకారుడు సేవాలాల్ అని పేర్కొన్నారు. తండ్రిలో నేడు స్థిర నివాసం ఏర్పరచూ జీవిస్తున్న లంబాడిలు ప్రస్తుతం సామాజికంగా ,రాజకీయంగా ఎదుగుతున్నారంటే సేవాలాల్ , లంబాడి జాతికి చేసిన సేవలే కారణమన్నారు. లంబాడిల అభివృద్ధికి అభ్యున్నతికి ఆయన అనేక నైతిక అంశాలలో చూపిన మార్గం సదా అనుసర అనుసర జీయమన్నారు. అటువంటి మహనీయుడి జయంతి , వర్ధంతిలా కార్యక్రమాలను ప్రభుత్వమే అధికారికంగా నిర్వహించాలని సూచించారు. లంబాడి హక్కుల పోరాట సమితి రాష్ట్ర అధ్యక్షుడు బానోత్ బద్రు నాయక్ తమ సంఘం లంబాడిల హక్కుల సాధన



తో పాటు వారి సంస్కృతి సాంప్రదాయాలను పరిరక్షిస్తూ , సంత్ సేవాలాల్ ఆశయ సాధనకు కృషి చేస్తున్నాం అంటూ సేవాలాల్ జీవిత చరిత్రను పాఠ్యాంశంగా చేర్చాలని డిమాండ్ చేశారు. ఈ కార్యక్రమంలో వీరనారీమణుల ఆశయ సాధన సమితి జిల్లా అధ్యక్షురాలు భూకృష్ణ ఉపేంద్ర బాయి , జిల్లా కార్యదర్శి స్పందన , న్యాయ సలహాదారులు షేక్ నజీమా , సహాయ కార్యదర్శి షరీఫా బేగం , ఆఫీస్ ఇంచార్జి బానోత్ కృష్ణవేణి , జిల్లా ఉపాధ్యక్షురాలు బి. జ్యోతి , సలహాదారులు కే .లక్ష్మి , శృతి ,న్యాయవాది వి. లక్ష్మీనారాయణ , బహుజన జేపీసీ , సావిత్రిబాయి పూలే కమిటీల నాయకులు దాసరి శ్రీనివాస్ , నకరికంటి సంజీవరావు , బి. వెంకటేశ్వర్లు , సురభి నాయక్ , వీరన్న నాయక్ , శ్రీనివాస్ చారి , ప్రకాష్ రవీందర్ ,నాగేశ్వరావు, రమేష్ ,జాన్ థి ,త్రివేణి , వెంకటనారాయణ , సరోజిని , రూస్నీ తదితరులు పాల్గొన్నారు.

# గ్రామాలలో చేపట్టిన అభివృద్ధి పనులు సకాలంలో పూర్తి చేయాలి

- స్థానిక సంస్థల అదనపు కలెక్టర్ డాక్టర్ శ్రీజ
- ఉపాధి హామీ పనులు సకాలంలో పూర్తి చేయాలి
- రుణాల లికవరీపై అధికారులు ప్రత్యేక శ్రద్ధ వహించాలి
- ఈజిఎస్, సెర్స్, గ్రామ పంచాయతీ కార్యకలాపాలపై సంబంధిత
- అధికారులతో సమీక్షించిన అదనపు కలెక్టర్

ఖమ్మం ప్రతినిధి ఫిబ్రవరి -18 ప్రజాదివాన్ గ్రామాలలో చేపట్టిన అభివృద్ధి పనులు సకాలంలో పూర్తి చేయాలని స్థానిక సంస్థల అదనపు కలెక్టర్ డాక్టర్ పి. శ్రీజ తెలిపారు.కలెక్టరేట్ సమావేశ మందిరంలో బుధవారం స్థానిక సంస్థల అదనపు కలెక్టర్ డాక్టర్ పి. శ్రీజ ఈజిఎస్, సెర్స్, గ్రామ పంచాయతీ కార్యకలాపాలపై సంబంధిత అధికారులతో సమీక్షించారు. అదనపు కలెక్టర్ డాక్టర్ పి. శ్రీజ మాట్లాడుతూ ప్రతి నెల గ్రామంలో పారిశుధ్యం , త్రాగునీటి సరఫరా అనుసరి స్పృన్ విధానాలపై సమావేశాలు నిర్వహిస్తూ మినిట్స్ కాపీ లను ఆన్ లైన్ లో అప్ లోడ్ చేయాలని తెలిపారు. ఫిబ్రవరి 20 వరకు గ్రామీణ ప్రాంతాల్లో త్రాగునీటి సరఫరాపై నిర్వహిస్తున్న ప్రత్యేక డ్రైవ్ లో గుర్తించిన అంశాలను 4 వారాలలో పరిష్కరించి వేసవి కాలంలో త్రాగునీటి ఇబ్బందులు రాకుండా జాగ్రత్తలు తీసుకో వాలని ఆదేశించారు. రఘునాథపాలెం, తిరుమలా యపాలెం మండలంలో తక్కువగా ఉపాధి హామీ పనులు జరిగాయని, మండలాల్లో ఉపాధి హామీ పనుల క్రింద మంజూరు చేసిన అభివృద్ధి పనులు క్షేత్ర స్థాయిలో పూర్తి చేసేందుకు పటిష్ట కార్యాచరణ అమలు చేయాలని, చేసిన పనుల వివరాలను రికార్డులలో నమోదు చేసి సకాలంలో చెల్లింపులు జరిగేలా చూడాలని అదనపు కలెక్టర్ సూచించారు. ఎంపిడిఓ, ఎంపిఓ, ఏకా పితర ప్రత్యేకంగా సమావేశం నిర్వహించి మండలంలో ఉపాధి హామీ క్రింద క్షేత్ర స్థాయిలో పనులు ప్రారంభం కాని పనులు కోట్ చేయాలని, పురోగతిలో ఉన్న పనులు త్వరగా పూర్తి చేసేందుకు చర్యలు తీసుకోవాలని అన్నారు. సోషల్ ఆడిట్ కు సమాంతరంగా ఉపాధి హామీ పనులు కూడా జరిగేలా చూడాలని, ఆడిట్ పేరుతో పనుల్లో వేగం తగ్గవద్దని అన్నారు.మహిళలను స్వశక్తి మహిళా సంఘాలలో భాగస్వామ్యం చేసేందుకు నూతన ఎస్.హెచ్.జి. లను ఏర్పాటు



చేయాలని, కొత్త ఎస్.హెచ్.జి. లకు అవగాహన కార్యక్రమాలు కల్పించాలని అన్నారు. గ్రామ సమాఖ్య, మండల సమాఖ్యలకు సాంత భవనాల నిర్మాణానికి అవసరమైన చర్యలు చేపట్టాలని అదనపు కలెక్టర్ సూచించారు. గ్రామ సమాఖ్య, మండల సమాఖ్య భవనాల నిర్మాణం కోసం కేటాయించే స్థలాలు వివార రహితంగా ఉండాలని అన్నారు. నిర్దేశించుకున్న లక్ష్యం మేరకు మహిళా సంఘాలకు బ్యాంకు లింకేజీ రుణాలు పంపిణీ పూర్తి చేయాలని అదనపు కలెక్టర్ ఆదేశించారు. ఎస్.పి.ఎ గ్రూప్ నుంచి డబ్బు రికవరీపై ప్రత్యేక శ్రద్ధ వహించాలని అన్నారు. రుణాల రికవరీ సీరియస్ గా పరిగణించాలని, మహిళా సంఘాలను రెగ్యులర్ ఫోలో అప్ చేస్తూ తప్పనిసరిగా ప్రతి ఒక్కరూ రుణాలు చెల్లింపు చేసేలా చూడాలని అన్నారు. గ్రామాలలో పన్నులు వసూళ్ల పై దృష్టి సారించి ప్రతి గ్రామంలో నిర్దేశిత లక్ష్యం ప్రకారం వంద శాతం పన్ను వసూలు చేయాలని అదనపు కలెక్టర్ తెలిపారు. పంచాయతీలకు వచ్చే గ్రాంట్ నిధులను పకడ్బందీగా ఖర్చు చేయాలని, ఎక్కడ కూడా ఎటువంటి అవకతవకలు జరగడానికి వీలు లేదని అన్నారు. ఈ సమావేశంలో డి.ఆర్.కె. శ్రీరామ్, డి.పి.డి రాంబాబు, మిషన్ భగీరథ ఇజ పుష్పలత, డివిజనల్ పంచాయతీ అధికారిణి విజయలక్ష్మి, ఎంపిడివోలు, మండల పంచాయతీ అధికారులు, అధికారులు, తదితరులు పాల్గొన్నారు.

# ప్రభుత్వ పాఠశాలలో ఫిజికల్ సైన్స్ టాలెంట్ టెస్ట్

- శ్రీరాంపూర్ మండలానికి మంచి పేరు తీసుకురావాలి విద్యాధికారి మహేష్



కాల్వ శ్రీరాంపూర్ ఫిబ్రవరి 18 ప్రజాదివాన్ ఎఫ్ పి ఎస్ టి ఫోరమ్ ఫర్ ఫిజికల్ సైన్స్ టీచర్స్ అసోసియేషన్ శ్రీరాంపూర్ మండల శాఖ ఆధ్వర్యంలో బుధవారం జడ్.పి.హెచ్.ఎస్ , శ్రీరాంపూర్ హైస్కూల్ లో 2026 ఫిజికల్ సైన్స్ టాలెంట్ టెస్ట్ నిర్వహించారు ఈ పరీక్షలో మండలంలోని 10 పాఠశాల నుండి 8 క్లాస్ అండ్ 9వ క్లాస్ నుండి సుమారు 25 మంది విద్యార్థులు హాజరై టాలెంట్ టెస్ట్ రాయగా జడ్.పి.హెచ్.ఎస్ మొట్టపల్లి విద్యార్థి చొప్పరి విష్ణు తేజ 9 వ తరగతి యు హర్షిత జడ్పిహెచ్ఎస్ కూనూరు 8 వ తరగతి విద్యార్థులు 50 మార్కులకు 36 మార్కులు సాధించి మండలంలో ప్రథమ స్థానంలో నిలిచారు ఈ విద్యార్థులను మండల విద్యాధికారి సిరిమల్ల మహేష్ ప్రధానోపాధ్యాయులు కే శ్రీధర్ గౌడ్ ఇన్చార్జి ప్రధానోపాధ్యాయులు వి రవీందర్ ,ఎఫ్ పి . ఎస్.టి మండల అధ్యక్ష ప్రధాన కార్యదర్శులు బి జయప్రకాష్ బి మహేందర్ అభినందించారు ఈ కార్యక్రమంలో ఎఫ్ పి ఎస్ మండల శాఖ ఉపాధ్యాయులు జి మధు, సారీ జి రవి, ఎం శ్రీనివాస్, ఎస్ రమాదేవి, కరుణాకర్, సమ్మయ్య, గౌరీ రాణి, పురుషోత్తం, ఉపాధ్యాయ బృందం హాజరయ్యారు అలాగే ఈనెల 21 వ తారీకు నా జరిగే జిల్లాస్థాయి సైన్స్ టాలెంట్ టెస్ట్ లో ఈ ఇద్దరు విద్యార్థులు పాల్గొని శ్రీరాంపూర్ మండలానికి పేరు తీసుకురావాలని ఆకాంక్షించినారు

# కాంగ్రెస్ పార్టీ సీనియర్ నాయకులు సర్వర్ భాయ్ గారి కుటుంబాన్ని పరామర్శించిన పెద్దపల్లి మండల కాంగ్రెస్ అధ్యక్షులు కడార్ల శ్రీనివాస్



పెద్దపల్లి ఫిబ్రవరి 18 ప్రజాదివాన్ ఇటీవల మృతి చెందిన పెద్దపల్లి పట్టణ 9 వ వార్డు కౌన్సిలర్ నదిమ్ గారి తండ్రి గారు అయిన సర్వర్ పాషా గారి కుటుంబాన్ని పరామర్శించి వారి కుటుంబానికి ప్రగాఢ సానుభూతి తెలియ జేయడం జరిగింది.... ఈ కార్యక్రమంలో ఏబిపీసీ పెద్దపల్లి జిల్లా అధ్యక్షులు కమ్మగోని చౌదరి గౌడ్, యువజన కాంగ్రెస్ పెద్దపల్లి మండల ఉపాధ్యక్షులు అరగొండ రాజ్ కుమార్,సీనియర్ కాంగ్రెస్ నాయకులు ఈర్ల ప్రవీణ్,సిరిసిల్ల శంకర్, ముస్తాక్ ఖాయ్,కనుకుంట్ల సదానందం, జాడ్లి లు పాల్గొన్నారు

# కిడ్స్ బాధితుడికి రూ.10 వేల ఆర్థిక సాయం



ధర్మారం, ఫిబ్రవరి 18 ప్రజాదివాన్: కిడ్నీ సంబంధిత వ్యాధితో బాధపడుతున్న ధర్మారం మండలం నంది మేడారం గ్రామానికి చెందిన కొండ ప్రభాకర్ కు ధర్మారం లయన్స్ క్లబ్ అధ్యక్షులు ఇప్ప మల్లేష్ ఆధ్వర్యంలో 10 వేల రూపాయల ఆర్థిక సాయాన్ని బుధవారం అందజేశారు. ఈ కార్యక్రమంలో డిస్ట్రిక్ ఆఫీస్ లయన్ సామ ఎల్లారెడ్డి, డిస్ట్రిక్ పిఆర్ఓ లయన్ తన్నీరు రాజేందర్, లయన్ దాగిటి ఉదయ్ యాదవ్, వైస్ ప్రెసిడెంట్లు లయన్ నాడెం శ్రీనివాస్, లయన్ కట్ల రమేష్, సెక్రటరీ లయన్ భూతగడ్డ రవి, ట్రెజరర్ లయన్ మిట్టపల్లి చంద్రకాంత్ రెడ్డి, లయన్ సభ్యులు చింతమండు నర్సింగం, కడారి కుమార్, అక్కినపల్లి చంద్రయ్య, సాన చంద్రమౌళి పాల్గొన్నారు.

# ప్రధాని, రాష్ట్రపతి నుంచి ఖమ్మం ఎంపీ రఘురాం రెడ్డికి జన్మదిన శుభాకాంక్షలు

**ఖమ్మం ప్రతినిధి ఫిబ్రవరి 18 ప్రజాదివాన్**  
పార్లమెంట్ సభ్యులు రామసహాయం రఘురాం రెడ్డికి భారత ప్రధాని నరేంద్ర మోదీ, రాష్ట్రపతి ద్రౌపది ముర్ము జన్మదిన శుభాకాంక్షలు తెలిపారు. ఫిబ్రవరి 19న ఆయన జన్మదినోత్సవాన్ని పురస్కరించుకుని ముందస్తుగానే ప్రత్యేకంగా లేఖలు పంపి



అభినందనలు తెలియజేశారు. ప్రధాని నరేంద్ర మోదీ తన సందేశంలో దేశ అభివృద్ధి, సమగ్ర పురోగతికి రఘురాం రెడ్డి సేవలు కీలకమని పేర్కొన్నారు. ఆయన మంచి ఆరోగ్యంతో, దీర్ఘాయుష్యంతో ప్రజలకు సేవ చేస్తూ ముందుకు సాగాలని ఆకాంక్షించారు. రాష్ట్రపతి ద్రౌపది ముర్ము కూడా తన సందేశంలో జన్మదిన శుభాకాంక్షలు తెలియజేస్తూ, దేశానికి అంకితభావంతో కొనసాగుతున్న సేవలు అభినందనీయమని అన్నారు. ఈ సందర్భంగా ఎంపీ రామసహాయం రఘురాం రెడ్డి ప్రధాని, రాష్ట్రపతిలకు హృదయ పూర్వక కృతజ్ఞతలు తెలిపారు. దేశ అభివృద్ధి నాయకుల ఆశీర్వాదాలు తనపై ఇంకా బాధ్యతను పెంచాయని, ప్రజాసేవలో మరింత అంకిత భావంతో ముందుకు సాగుతానని అన్నారు.

## జక్కేపల్లి సాసైటీలో యూరియా పంపిణీ విధానాన్ని పర్యవేక్షించిన ఏ డి ఏ సతీష్



**ఖమ్మం ప్రతినిధి ఫిబ్రవరి 18 ప్రజాదివాన్** కూసుమంచి మండలంలోని జక్కేపల్లి సాసైటీలో యూరియా పంపిణీ విధానాన్ని కూసుమంచి డివిజన్ సహాయ వ్యవసాయ సంచాలకులు సతీష్ బుధవారం పర్యవేక్షించారు. ఈ సందర్భంగా ఆయన రైతులతో మాట్లాడుతూ మండలంలో రైతుల అవసరానికి తగినంత యూరియా అందు బాటులో ఉందని , ప్రతిరోజు ఆక్షెన్స్ అందుబాటులో ఉంటుందని కావాల్సిన రైతులు అవసరానికి అనుగుణంగా బుక్ చేసుకోవాలని సూచించారు. అనంతరం గట్టుసింగారం గ్రామంలోని పంట నమోదు కార్యక్రమాన్ని పరిశీలించారు. ఈ సందర్భంగా ఆయన రైతులతో మాట్లాడుతూ ప్రతి రైతు తాము వేసిన పంటలను సంబంధిత వ్యవసాయ విస్తరణ అధికారి వద్ద నమోదు చేయించుకోవాలని, తద్వారా కొనుగోలు సులభతరం అవుతుందని సూచించారు. అంతేకాకుండా ఫార్మర్ రిజిస్ట్రీ కూడా 100 శాతం మంది రైతులు పూర్తి చేయించుకోవాలని సూచించారు. ఈ కార్యక్రమంలో మండల వ్యవసాయ అధికారి రామడుగు వాణి, వ్యవసాయ విస్తరణ అధికారులు ఎవీన్, వంశీ, రైతులు, తదితరులు పాల్గొన్నారు.

## “పది” పరీక్షలకు ప్రశాంతంగా సిద్ధం కావాలి - మేడారం కోర్టు న్యాయవాది ఆకారి రాజేశం



**ధర్వారం, ఫిబ్రవరి 18 ప్రజాదివాన్:** ధర్వారం మండలంలోని నర్సింహాలపల్లి, రచ్చపల్లి జెడ్పీ ఉన్నత పాఠశాలల్లో పదవ తరగతి చదువుతున్న విద్యార్థులకు నంది మేడారం కోర్టు న్యాయవాది ఆకారి రాజేశం బుధవారం పరీక్ష ప్యాన్లు, పెన్సులు పంపిణీ చేశారు. ఈ సందర్భంగా ఆయన మాట్లాడుతూ విద్యార్థులు కేవలం పాఠ్యపుస్తకాల జ్ఞానంతో మాత్రమే పరిమితం కాకుండా క్రమశిక్షణ, సద్గుణాలు, విద్యాబుద్ధులు అలవరచుకోవా లని సూచించారు. జీవితంలో విజయాన్ని సాధించాలంటే కష్టపడి చదవడం, సమయపాటన పాటించడం, గురువుల సూచనలు అనుసరించడం ఎంతో అవసరమని తెలిపారు. అలాగే సమీపిస్తున్న పదవ తరగతి పబ్లిక్ పరీక్షలను ధైర్యంగా, ఆత్మవిశ్వాసంతో రాయాలని విద్యార్థులకు సూచించారు. పరీక్షల సమయంలో ఒత్తిడికి లోనుకాకుండా ప్రశాంతంగా సిద్ధం కావాలని, ప్రతిరోజూ పునశ్చరణ చేయడం ద్వారా మంచి ఫలితాలు సాధించవచ్చని పేర్కొన్నారు. ఈ కార్యక్రమంలో పాఠశాల ప్రధానోపాధ్యాయులు రమేష్, సమ్యయ్య, ఉపాధ్యాయులు భాస్కర్, బాలు నాయక్, శేఖర్, ఆంజనేయులు, లక్ష్మి, కవిత తదితరులు పాల్గొన్నారు.

# భూసేకరణ ప్రక్రియ వేగవంతం చేయాలి.

## . జిల్లా కలెక్టర్ అనుదీప్ దురిశెట్టి నేషనల్ హైవే ప్రాజెక్ట్ పనుల భూసేకరణ పై అధికారులతో సమీక్షించిన జిల్లా కలెక్టర్

**ఖమ్మం ప్రతినిధి ఫిబ్రవరి- 18 ప్రజాదివాన్** నేషనల్ హైవే ప్రాజెక్ట్ ల పూర్తి సంబంధించి భూసేకరణ ప్రక్రియ త్వరితగతిన పూర్తి చేయాలని జిల్లా కలెక్టర్ అనుదీప్ దురిశెట్టి అన్నారు. బుధవారం కలెక్టరేట్ లోని కాన్ఫరెన్స్ హాల్లో అదనపు కలెక్టర్ పి. శ్రీనివాస రెడ్డి తో కలిసి నేషనల్ హైవే ప్రాజెక్ట్ పురోగతిపై అధికారులతో జిల్లా కలెక్టర్ సమీక్షించారు. ఈ సందర్భంగా జిల్లా కలెక్టర్ అనుదీప్ దురిశెట్టి మాట్లాడుతూ, ధాన్సలూపురం ఎంఐ, ఎక్సిట్ భూ సేకరణ పూర్తి చేయాలన్నారు. 1.38 ఎకరాల భూసేకరణ కు ప్రక్రియ పూర్తి చేసి, భూమి అప్పగించాల న్నారు. అదనపు భూసేకరణ కు సంబంధించి ప్రీలిమినరీ నోటిఫికేషన్ పబ్లిష్ చేసినట్లు, పిడి ప్రక్రియ ప్రాసెస్ లో ఉన్నట్లు తెలిపారు. మార్చి 15కల్లా పనులు పూర్తయ్యేలా కార్యాచరణ చేయాలన్నారు. నాగపూర్-అమరావతి నేషనల్ హైవే ఖమ్మం-విజయవాడ ప్యాకేజీ-1కు సంబంధించి కొనిజర్ల మండలం గోపతి, బోనకల్ మండలం చిన్నవీరవేల్లి గ్రామాల్లో భూమి స్వాధీనానికి చర్యలు చేపట్టాలన్నారు. ఖమ్మం-విజయవాడ ప్యాకేజీ-2 కు సంబంధించి మధిర, ఎర్రపాలెం లలో మిషన్ భగీరథ, అటవీశాఖ లతో ప్రకృతి ల వాల్యుయేషన్ పూర్తి చేసినట్లు, ప్రతిపాదనలు వెంటనే సమర్పించాలన్నారు. ఎర్రపాలెం మండలం ఎర్రపాలెం గ్రామం, మధిర మండలం నిదానపురం గ్రామాల్లో భూ స్వాధీనానికి చర్యలు తీసుకోవాలని అన్నారు. కేబుల్ బ్రిడ్జ్ భూసేకరణ కు సంబంధించి అవార్డ్



మొత్తాన్ని డిపాజిట్ చేయాలని అన్నారు. వీధివ్యాపారులకు వెండర్ జోన్ ఏర్పాటుచేయాలని కలెక్టర్ అన్నారు. రోడ్డు భద్రత క్రింద గుర్తించిన 17 జంక్షన్లలో చేపట్టిన భద్రతా చర్యలు నెలాఖరుకు పూర్తి చేయాలన్నారు. పనులకు ముందు, పనుల పూర్తి టర్న్వ్యూఅత డాక్యుమెంట్ చేసి సమర్పించాలన్నారు. ఈ సమావేశంలో ఖమ్మం ఆర్డీవో జి. నర్సింహారావు, నేషనల్ హైవే పిడి డివ్య, తహశీల్దార్లు సైదులు, రమాదేవి, అరుణ, అధికారులు, తదితరులు పాల్గొన్నారు.

# ప్రపంచానికే డాక్టర్ బీఆర్ అంబేద్కర్ తలమానికం!

## - మాల మహానాడు ఖమ్మం జిల్లా ప్రధాన కార్యదర్శి పేరం మల్లయ్య

**ఖమ్మం ప్రతినిధి ఫిబ్రవరి 18 ప్రజాదివాన్** భారత రాజ్యాంగ నిర్మాత, సమానత్వానికి రిజర్వేషన్ల కల్పిండానికి కారణ జన్మడు డాక్టర్ బీఆర్ అంబేద్కర్ చేసిన త్యాగ ఫలితమే వార్డు సభ్యుల నుండి రాష్ట్రపతి ఉన్నత హోదాలు అనుభవించడం గర్వకారణమని, మాల మహా నాడు ఖమ్మం జిల్లా ప్రధాన కార్యదర్శి పేరం మల్లయ్య అన్నారు. ఈ సందర్భంగా ఆయన మాట్లాడుతూ దేశవ్యాప్తంగా రాష్ట్రాల్లో అనేక పార్టీలు పాలకులు ఉన్నత పద వులు అలంకరించి, దేశం, రాష్ట్రాన్ని, జిల్లాలను, మండ లాల్లోనూ సుప రిపరిపాలన అందిస్తున్నప్పటికీ అంబే ధ్కర్ సేవల స్మరించడం గౌరవించడం -- సమాజంలో కరువైందని ఆందోళన వ్యక్తం చేశారు. ఇటీవల కాలంలో స్థానిక సంస్థలు, మున్సిపాలిటీలు, రాజీయే ఎంపీటీసీ, జెడ్పీటీసీ పదవులు రాజ్యాంగం కల్పించిన డాక్టర్ బీఆర్ అంబేద్కర్ రచించిన ఓటుహక్కు అనే ఆయుధం, అణగారిన వర్గాలనే నెపంతో తక్కువ చూపుతూ మానసికంగా, కృంగదీయడం రాజకీయ పాలకులకు సరైనది కాదని పేర్కొన్నారు. డాక్టర్ బి.ఆర్ అంబేద్కర్ సేవలను గుర్తించి పాఠ్యపుస్తకాలలో తన చరిత్రను లిఖించి, భవిష్యత్ తరాల



యువతకు అంబేద్కర్ ఆదర్శంగా నిలిచేలా, సమ సమాజ నిర్మాణానికి పాటు పడుతూ కులరహిత సమా జస్థాపన కోసం రాజ్యాంగాన్ని రచించా డని, విద్య ఉపాధి తదితర ఫలాలు ప్రజలు పొందు తున్నారంటే డాక్టర్ బీఆర్ అంబేద్కర్ రాజ్యాంగం ఆధారంగానేనని గుర్తు చేశారు.

# ఘనంగా మడిపెల్లి విజయోత్సవ ర్యాలీ

## - ఒకటవ డివిజన్ ఏకగ్రీవ ఎన్నికతో జోరుగా సంబరాల సందడి - ఎన్ టి పి సి మేడిపల్లి సెంటర్లో ఒకటవ డివిజన్ కార్పొరేటర్ మడిపెల్లి విజయ మల్లేష్ కు ఘన స్వాగతం



**గోదావరిఖని ఫిబ్రవరి 18 ప్రజాదివాన్** రామగుండం మున్సిపల్ ఎన్నికల్లో ఒకటవ డివిజన్ కార్పొరేటర్ గా ఏకగ్రీవంగా ఎన్నికైన మడిపెల్లి విజయ మల్లేష్ కి

ఎన్నికైన మడిపెల్లి ప్రాంతం ఘన స్వాగతం పలికింది. ప్రజల విశ్వాసానికి ప్రతికగా నిలిచిన ఈ విజయం సందర్భంగా కాలనీవాసులు ఆనందోత్సాహంతో టపాకాయలు కాల్చి విజయోత్సవాన్ని జరుపుకున్నారు. ఎన్నికైన మడిపెల్లి సెంటర్లో మడిపెల్లి విజయ మల్లేష్ ని పూలమాలలు, శాలువాలతో సన్మానించి అభినందనలు తెలిపారు. ఎన్నికైన అన్నపూర్ణ కాలనీకి చెందిన తెలంగాణ మహిళా మిత్ర స్వచ్ఛంద సేవా సంస్థ మరియు శ్రీ సీతారామ సేవా సమితి సభ్యులు గోలివాడ చంద్రకళ, కంది సుజాత జి మమత ఎన్ సునీత . ఎన్.బాగ్య పి.అనురాధ పి.కీర్తన జి.శ్యామల ఇందు శిరిష రవళీ జయ రాజేశ్వరి శంకరమ్మ ధనలక్ష్మి యశోద యువత, వృద్ధులు పెద్ద సంఖ్యలో పాల్గొని ఆమెకు శుభాకాంక్షలు తెలియజేశారు. ప్రాంతమంతా పండుగ వాతావరణం నెలకొంది. ఈ సందర్భంగా ఎన్నికైన మడిపెల్లి సెంటర్ నుండి ఒకటవ డివిజన్ పరిధిలోని పీకే రామయ్య కాలనీ, ఇందిరమ్మ కాలనీ మీదుగా మడిపెల్లి వరకు డీజే నప్పుడుతో భారీ బైక్ ర్యాలీ నిర్వహించారు. యువత దప్పల నాదాలతో, నినాదాలతో ర్యాలీని మరింత ఉత్సాహభరితంగా మార్చారు. స్థానిక నాయకులు మాట్లాడుతూ, ప్రజల ఆశయాలకు అనుగుణంగా అభివృద్ధి కార్యక్రమాలు చేపట్టాలని ఆకాంక్షించారు. మడిపెల్లి విజయ మల్లేష్ ప్రజలకు సేవ చేయడమే తన ప్రధాన లక్ష్యమని పేర్కొన్నారు. మొత్తం మీద ఒకటవ డివిజన్ లో ఈ విజయం చారిత్రాత్మకంగా నిలిచింది.

